

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక - 7)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥

(దశక - 7)

హిరణ్యగర్భోత్పత్తివర్ణనం, హిరణ్యగర్భతపశ్చరణవర్ణనం,
వైకుంఠస్వరూపవర్ణనం, భగవత్స్వరూపసాక్షాత్కారవర్ణనం
భగవదనుగ్రహవర్ణనం చ

ఏవం దేవ చతుర్దశాత్మకజగద్రూపేణ జాతః పున -
స్తస్యోర్ధ్వం ఖలు సత్యలోకనిలయే జాతోఽసి ధాతా స్వయం |
యం శంసంతి హిరణ్యగర్భమఖిలత్రైలోక్యజీవాత్మకం
యోఽభూత్ స్ఫితరజోవికారవికసన్నానాసిస్యజ్ఞారసః ॥ 1 ॥

సోఽయం విశ్వవిసర్గదత్త హృదయః సంపశ్యమానస్స్వయం
బోధం ఖల్వనవాప్య విశ్వవిషయం చింతాకులస్తస్థివాః |
తావత్త్వం జగతాంపతే తపతపేత్యేవం హి వైహాయసీం
వాణీమేనమశిశ్రవః శ్రుతిసుఖాం కుర్వంస్తపఃప్రేరణాం ॥ 2 ॥

కోఽసౌ మామవదత్ పుమానితి జలాపూర్ణే జగన్మండలే
దిక్షూద్వీక్ష్య కిమప్యనీక్షితవతా వాక్యార్థముత్పశ్యతా |
దివ్యం వర్షసహస్రమాత్తతపసా తేన త్వమారాధిత -
స్తస్మై దర్శితవానసి స్వనిలయం వైకుంఠమేకాదుభతం ॥ 3 ॥

మాయా యత్ర కదాపి నో వికురుతే భాతే జగద్భ్యో బహిః
శోకక్రోధవిమోహసాధ్వసముఖా భావాస్తు దూరం గతాః |
సాంద్రానందఝరీ చ యత్ర పరమజ్యోతిః ప్రకాశాత్మకే
తత్యే ధామ విభావితం విజయతే వైకుంఠరూపం విభో ॥ 4 ॥

యస్మిన్నామ చతుర్భుజా హరిమణిశ్యామావదాత త్విషో
 నానాభూషణరత్నదీపితదిశో రాజద్విమానాలయాః |
 భక్తిప్రాప్తతథావిధోన్నతపదా దీవ్యంతి దివ్యా జనా -
 స్తత్యే ధామ నిరస్తసర్వశమలం వైకుంఠరూపం జయేత్ || 5 ||

నానాదివ్యవధూజనైరభివృతా విద్యుల్లతా తుల్యయా
 విశ్వోన్నాదనహృద్యగాత్రలతయా విద్యోతితాశాంతరా |
 త్వత్పాదాంబుజసౌరభైకకుతుకాల్లక్ష్మీః స్వయం లక్ష్మతే
 యస్మిన్ విస్మయనీయ దివ్య విభవం తత్యే పదం దేహి మే || 6 ||

తత్రైవం ప్రతిదర్శితే నిజపదే రత్నాసనాధ్యాసితం
 భాస్వతోఽటిలసత్కరీటకటకాద్యాకల్పదీప్రాకృతి |
 శ్రీవత్సాంకితమాత్తకౌస్తుభమణిచ్ఛాయారుణం కారణం
 విశ్వేషాం తవ రూపమైక్షత విధిస్తత్యే విభో భాతు మే || 7 ||

కాలాంభోదకలాయకోమలరుచీచక్రేణ చక్రం దిశా -
 మావృణ్వానముదారమందహాసితస్యందప్రసన్నాననం |
 రాజత్కంబుగదారిపంకజధరశ్రీమద్భుజామండలం
 స్రష్టుస్తుష్టికరం వపుస్తవ విభో మద్రోగముద్వాసయేత్ || 8 ||

దృష్ట్వా సంభృతసంభ్రమః కమలభూస్త్వత్ పాదపాథోరుహే
 హర్షావేశవశంవదో నిపతితః ప్రీత్యా కృతార్థీభవన్ |
 జానాస్యేవ మనీషితం మమ విభో జ్ఞానం తదాపాదయ
 ద్వైతాద్వైతభవత్స్వరూపపరమిత్యాచష్ట తం త్వాం భజే || 9 ||

ఆతామ్రే చరణే వినమ్రమథ తం హస్తేన హస్తే స్పృశన్
 బోధస్తే భవితా న సర్గవిధిభిర్బంధోఽపి సంజాయతే |
 ఇత్యాభాష్య గిరం స్రతోష్య నితరాం తచ్చిత్తగూఢః స్వయం
 సృష్టౌ తం సముదైరయః స భగవన్నుల్లాసయోల్లాఘతాం || 10 ||